

سورہ فاتحہ

(فضائل اور مضامین)

18-May-2023



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اِعْتِكَاف کی نیت کر لیا کریں کہ جب تک مسجد میں رہیں گے اِعْتِكَاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زَمَ زَم یاد م کیا ہو پانی پینے کی بھی شرعاً اجازت نہیں، البتہ اگر اِعْتِكَاف کی نیت ہوگی تو یہ سب چیزیں جائز ہوں گی۔ اِعْتِكَاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

درودِ پاک کی فضیلت

ہم گناہ گاروں کی شفاعت فرمانے والے آقا صَلَّی اللہُ عَلَیْہِ وَاٰلِہٖ وَسَلَّمَ کا فرمانِ جَنَّتِ نشان

ہے:

مَنْ صَلَّى عَلَیَّ فِيْ یَوْمِ اَلْفِ مَرَّةٍ لَمْ یَمُتْ حَتّٰی یَرٰی مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ دُرُودِ شَرِیْف پڑھے گا، وہ اُس

18 مئی 2023 کے ہفتہ وار اجتماع کا بیان بیرون ملک کے لئے

وقت تک نہیں مرے گا، جب تک جنت میں اپنا مقام نہ دیکھ لے۔

(الترغیب والترہیب، کتاب الذکر والدعاء، الترغیب فی اکثار الصلاة علی النبی، ۲/ ۳۲۶، حدیث: ۲۵۹۰)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

بیان سننے کی نیتیں

فرمانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: **أَفْضَلُ الْعَمَلِ النَّيَّةُ الصَّادِقَةُ** سچی نیت سب سے افضل عمل ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿علم سیکھنے کے لئے پورا بیان سنوں گا﴾ باؤدب بیٹھوں گا ﴿دورانِ بیان سستی سے بچوں گا﴾ اپنی اصلاح کے لئے بیان سنوں گا ﴿جو سنوں گا دوسروں تک پہنچانے کی کوشش کروں گا۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

قرآن کریم کی افضل ترین سورت

حضرت ابو سعید بن معلی رضی اللہ عنہ صحابی رسول ہیں، آپ فرماتے ہیں: ایک روز میں نماز پڑھ رہا تھا، اللہ پاک کے آخری نبی، رسولِ ہاشمی صلی اللہ علیہ وآلہ وسلم میرے قریب سے گزرے، آپ صلی اللہ علیہ وآلہ وسلم نے مجھے آواز دی، میں چونکہ نماز پڑھ رہا تھا، لہذا فوراً حاضر نہ ہو سکا، جلدی سے نماز مکمل کی، پھر بارگاہِ رسالت میں حاضر ہوا، اس پر سرکارِ عالی وقار، مکی مدنی تاجدار صلی اللہ علیہ وآلہ وسلم نے فرمایا: تمہیں کس چیز نے میرے پاس آنے سے روکا؟ میں

323

1... جامع صغیر صفحہ: ۸۱، حدیث: ۱۲۸۴۔

نے عرض کیا: یا رسول اللہ صلی اللہ علیہ وآلہ وسلم! میں نماز پڑھ رہا تھا اس لئے حاضر نہ ہو سکا آپ صلی اللہ علیہ وآلہ وسلم نے فرمایا: کیا اللہ پاک نے یہ نہیں فرمایا؟

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ
إِذَا دَعَاكُمْ لِمَا يُحْيِيكُمْ^ج
ترجمہ کنز الایمان: اے ایمان والو! اللہ ورسول کے بلانے پر حاضر ہو جب رسول تمہیں اس چیز کے لیے بلائیں جو تمہیں زندگی بخشنے گی۔ (پارہ: 9، سورہ انفال: 24)

یہ آیت تلاوت کرنے کے بعد اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا: کیا میں مسجد سے باہر جانے سے پہلے پہلے تمہیں قرآن کریم کی سب سے عظمت والی صورت نہ سکھاؤں؟ پھر آپ صلی اللہ علیہ وآلہ وسلم نے میرا ہاتھ پکڑ لیا، جب مسجد سے باہر تشریف لے جانے لگے تو میں نے عرض کیا: یا رسول اللہ صلی اللہ علیہ وآلہ وسلم! آپ نے قرآن کریم کی سب سے عظمت والی صورت سکھانے کا فرمایا تھا۔ آپ صلی اللہ علیہ وآلہ وسلم نے فرمایا: ہاں! الْحَمْدُ لِلَّهِ رَبِّ الْعَالَمِينَ (یعنی پوری سورہ فاتحہ)، یہ قرآن مجید کی سب سے عظمت والی صورت ہے اور یہی سَنَجِ مَثَانِي (یعنی بار بار پڑھی جانے والی 7 آیات کی سورت) ہے جو مجھے عطا کی گئی۔^(۱)

اسی طرح کی ایک روایت حضرت اُبی بن کعب رضی اللہ عنہ سے بھی مروی ہے، حضرت اُبی بن کعب رضی اللہ عنہ ایک دن نماز پڑھ رہے تھے، پیدے آقا، دو عالم کے داتا صلی اللہ علیہ وآلہ وسلم نے انہیں آواز دی۔ آپ چونکہ نماز پڑھ رہے تھے، لہذا جواب نہ دیا، پھر جلدی سے نماز مکمل کی اور بارگاہ رسالت میں حاضر ہو گئے، پیارے نبی، رسول ہاشمی صلی اللہ علیہ وآلہ وسلم نے فرمایا: اے اُبی! تمہیں کس چیز نے میرے پاس آنے سے روکا؟ عرض کیا: یا رسول اللہ صلی

323

1...بخاری، کتاب التفسیر، صفحہ: 1178، حدیث: 4703۔

18 مئی 2023 کے ہفتہ وار اجتماع کا بیان بیرون ملک کے لئے

اللہ عَلَیْہِ وَاٰلِہٖ وَسَلَّمَ! میں نماز پڑھ رہا تھا اس لئے حاضر نہیں ہو سکا۔ فرمایا: کیا تم نے کلام الہی کی یہ آیت نہ پڑھی کہ

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ
إِذَا دَعَاكُمْ لِمَا يُحْيِيكُمْ
(پارہ: 9، سورہ انفال: 24)

ترجمہ کنز الایمان: اے ایمان والو اللہ ورسول کے بلائے پر حاضر ہو جب رسول تمہیں اس چیز کے لیے بلائیں جو تمہیں زندگی بخشنے گی۔

عرض کیا: یا رسول اللہ صلی اللہ علیہ وَاٰلِہٖ وَسَلَّمَ میں نے یہ آیت پڑھی، آئندہ ایسا نہیں کروں گا (یعنی آئندہ نماز میں بھی ہو اتوبلانے پر فوراً حاضر ہو جایا کروں گا)۔ اب اللہ پاک کے آخری نبی، رسول ہاشمی صلی اللہ علیہ وَاٰلِہٖ وَسَلَّمَ نے فرمایا: کیا میں تمہیں قرآن مجید کی ایسی صورت سکھاؤں کہ اس کی مثل صورت نہ تورات میں اتری، نہ انجیل میں، نہ زبور میں اور نہ ہی قرآن مجید کی باقی سورتوں میں ایسی کوئی صورت ہے؟ عرض کیا: کیوں نہیں (یا رسول اللہ صلی اللہ علیہ وَاٰلِہٖ وَسَلَّمَ! ضرور سکھا دیجئے) آپ صلی اللہ علیہ وَاٰلِہٖ وَسَلَّمَ نے فرمایا: تم نماز میں کیا تلاوت کرتے ہو؟ اس پر حضرت اُبی بن کعب رضی اللہ عنہ نے سورہ فاتحہ کی تلاوت شروع کر دی، رسول اکرم، نور مُجَسَّم صلی اللہ علیہ وَاٰلِہٖ وَسَلَّمَ نے فرمایا: اس ذات کی قسم جس کے قبضے میں میری جان ہے، بے شک یہی وہ صورت ہے کہ اس کی مثل صورت نہ تورات میں ہے، نہ انجیل میں ہے، نہ زبور میں اور نہ ہی قرآن کریم کی باقی سورتوں میں، بے شک یہی سَنَعِ مَثَانِي (یعنی بد پڑھی جانے والی 7 آیات کی صورت) ہے۔⁽¹⁾

اَصْلُ الْاُصُولِ بِنْدِغِي اس تاجور کی ہے

پیارے اسلامی بھائیو! ان دونوں واقعات سے ایک بہت ایمان افروز اور عشق بھرا مدنی پھول سیکھنے کو ملا، وہ یہ کہ اگر عین نماز کی حالت میں اللہ پاک کے آخری نبی، رسولِ ہاشمی صلی اللہ علیہ وآلہ وسلم کسی کو یاد فرمائیں تو نماز جتنی پڑھ لی ہے، وہیں چھوڑ کر فوراً بارگاہِ رسالت میں حاضر ہو جانا واجب ہے۔

اللہ اکبر! اس سے معلوم ہوا؛ بے شک نماز افضل عبادت ہے مگر نور والے آقا، محبوبِ خدا صلی اللہ علیہ وآلہ وسلم کی خدمت میں حاضری اس سے بھی زیادہ اہم و افضل ہے۔ علمائے فرماتے ہیں: دورانِ نماز اگر رسولِ اکرم، نورِ مجسم صلی اللہ علیہ وآلہ وسلم یاد فرمائیں، بندہ نماز کو وہیں چھوڑ کر حاضر ہو جائے تو اس کی نماز ٹوٹے گی نہیں بلکہ وہ جتنی دیر رسولِ خدا، احمدِ مجتبیٰ صلی اللہ علیہ وآلہ وسلم کی خدمت میں حاضر رہے گا، وہ وقت بھی نماز ہی میں شہد ہو گا، پھر خدمتِ اقدس سے فارغ ہو کر واپس آئے تو نماز وہیں سے شروع کرے گا، جہاں سے چھوڑی تھی۔ معلوم ہوا؛ خدمتِ سرکار کا حکم عام حالات سے جدا ہے، دیکھئے! دورانِ نماز کسی سے بات کرنا، کسی کو مخاطب کر کے اسے سلام کرنا، اس سے نماز ٹوٹ جاتی ہے لیکن غور کیجئے! ہم جب التَّحِيَّاتِ پڑھتے ہیں تو عین حالتِ نماز میں رسولِ اکرم، نورِ مجسم صلی اللہ علیہ وآلہ وسلم کو مخاطب کر کے آپ صلی اللہ علیہ وآلہ وسلم کی خدمت میں سلام پیش کرتے ہیں: اَسَلِّطُكَ عَلَیْكَ اَقْبَمًا النَّبِیِّ (اے نبی صلی اللہ علیہ وآلہ وسلم! آپ پر سلام ہو)۔ اس سلام کرنے سے نماز ٹوٹی نہیں بلکہ مکمل ہوتی ہے۔ (۱) کہ نماز میں التَّحِيَّاتِ پڑھنا واجب ہے۔ سیدی اعلیٰ حضرت رحمۃ

323

1... مرآة المناجیح، جلد: 3، صفحہ: 224 خلاصہ۔

18 مئی 2023 کے ہفتہ وار اجتماع کا بیان بیرون ملک کے لئے

اللہ ﷻ کیا خوب فرماتے ہیں:

ثابت ہوا کہ جملہ فرائض فروع ہیں | اَصْلُ الْأُصُولِ بِنْدِی اُس تاجور کی ہے (۱)

صحابہ کرام عَلَیْہِمُ الرِّضْوَانُ کی قسمت کو سلام!

اے عاشقانِ رسول! یہیں سے صحابہ کرام عَلَیْہِمُ الرِّضْوَانُ کی عظمت کا بھی اندازہ لگائیے!

حالتِ نماز میں حضور صلی اللہ ﷻ و آلہ و عَلمِہمُ پُکّاریں تو جانا واجب ہے، یہ شریعت کا حکم ہے اور یہ شرعی حکم صحابہ کرام عَلَیْہِمُ الرِّضْوَانُ کے ساتھ ہی خاص تھا، چونکہ سرورِ عالم صلی اللہ ﷻ و آلہ و عَلمِہمُ دُنیا سے ظاہری پردہ فرما چکے، لہذا اب کوئی بھی اس پر عمل نہیں کر سکتا۔

سُبْحٰنَ اللّٰہ! صحابہ کرام عَلَیْہِمُ الرِّضْوَانُ نے کیا قسمت پائی ہے...! انہیں کیسی سعادت میسر

تھی...! صبح اُٹھتے تو آقا کریم صلی اللہ ﷻ و آلہ و عَلمِہمُ کا دیدار کرتے، شام ہوتی تو رُخِ سرکار (صلی اللہ ﷻ و آلہ و عَلمِہمُ) کے دیدار کا جام پیتے، عین حالتِ نماز میں بھی سرورِ عالم، نورِ مُجَسَّم صلی اللہ ﷻ و آلہ و عَلمِہمُ انہیں یاد فرما لیتے اور صحابہ کرام عَلَیْہِمُ الرِّضْوَانُ دست بستہ حاضر ہو کر خدِمت کیا کرتے تھے۔

آہ! ایک ہم ہیں، ہمارے نصیب میں یہ سعادت کہاں...!!

مگر کریں کیا نصیب میں تو یہ نامرادی کے دن لکھے تھے

اللہ پاک تمام صحابہ کرام اور اہل بیتِ اطہار عَلَیْہِمُ الرِّضْوَانُ پر کروڑوں رحمتوں کا نزول

فرمائے۔ آمینِ بجا و خاتم النبیین صلی اللہ ﷻ و آلہ و عَلمِہمُ۔

صَلُّوْا عَلَی الْحَبِیْب! صَلَّی اللّٰہُ عَلٰی مُحَمَّد

سورۃ فاتحہ کے افضل سورت ہونے کا معنی

اے عاشقانِ رسول! بیان کی گئی 2 احادیث سے یہ بھی معلوم ہوا کہ سورۃ فاتحہ قرآنِ کریم کی افضل ترین سورت ہے۔ یہاں یہ بات اچھی طرح یاد رکھئے کہ پورے کا پورا قرآن اللہ پاک کا کلام ہے، اس حیثیت سے پورا قرآن ہی فضیلت والا ہے۔ جب یہ کہا جاتا ہے کہ فلاں سورت یا فلاں آیت زیادہ فضیلت والی ہے تو اس کے 2 معنی ہوتے ہیں:

(1): یہ کہ اس سورت (مثلاً سورۃ فاتحہ) کو پڑھنے کا ثواب زیادہ ہے (2): دوسرا یہ کہ اس سورت کے مضامین دوسری سورتوں کی نسبت زیادہ اعلیٰ ہیں مثال کے طور پر سورۃ لہب میں ابو لہب غیر مسلم کا تذکرہ ہے اور سورۃ اخلاص میں اللہ پاک کی وحدانیت کا بیان ہے، عام سمجھ میں آنے والی بات ہے کہ ابو لہب غیر مسلم کا ذکر کرنے اور اللہ پاک کی وحدانیت کا بیان کرنے میں زمین آسمان کا فرق ہے، ویسے سورۃ لہب بھی اللہ پاک کا کلام ہے، سورۃ اخلاص بھی اللہ پاک کا کلام ہے، اس حیثیت سے دونوں برابر ہیں مگر مضامین کے اعتبار سے دونوں میں فرق ہے۔ اسی طرح اپنے مضامین کے اعتبار سے سورۃ فاتحہ قرآنِ کریم کی باقی تمام سورتوں سے زیادہ فضیلت والی ہے۔⁽¹⁾

سورۃ فاتحہ افضل ترین سورت ہے

صحابی رسول حضرت ابو زید رضی اللہ عنہ فرماتے ہیں: ایک مرتبہ رات کا وقت تھا، میں پیارے آقا، مکی مدنی مصطفیٰ صلی اللہ علیہ وآلہ وسلم کے ساتھ مدینہ منورہ کی ایک گلی سے گزر رہا تھا، اچانک ایک گھر سے آواز آئی، ایک صحابی رضی اللہ عنہ تہجد کی نماز میں سورۃ فاتحہ کی تلاوت کر

323

1... تفسیر الفاتحہ لابن رجب، صفحہ: 38۔

18 مئی 2023 کے ہفتہ وار اجتماع کا بیان بیرون ملک کے لئے

رہے تھے، اسے سن کر رسولِ اکرم، نورِ مجسم صلی اللہ علیہ وآلہ وسلم ٹھہر گئے اور سورہ فاتحہ کی تلاوت سننے لگے، جب صحابی رضی اللہ عنہ نے سورہ فاتحہ مکمل پڑھی تو اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: مَا فِي الْقُرْآنِ مِثْلُهَا یعنی قرآن مجید میں اس جیسی کوئی سورت نہیں۔⁽¹⁾

سورہ فاتحہ کا تعارف

پیارے اسلامی بھائیو! سورہ فاتحہ قرآن کریم کی مختصر صورت ہے، اس میں 1 رکوع، 7 آیات، 27 کلمے (یعنی الفاظ) اور 140 حروف ہیں۔ امام مجاہد رحمۃ اللہ علیہ فرماتے ہیں: سورہ فاتحہ مدینہ منورہ میں نازل ہوئی۔ ایک قول یہ ہے کہ سورہ فاتحہ 2 مرتبہ نازل ہوئی، 1 بار مکہ مکرمہ میں اور 1 مرتبہ مدینہ منورہ میں۔⁽²⁾

شیطان چیخیں مار کر رویا

امام جلال الدین سیوطی شافعی رحمۃ اللہ علیہ نے روایت ذکر کی، فرماتے ہیں: ابلیس (یعنی شیطان) 4 مرتبہ چیخیں مار کر رویا (1): ایک مرتبہ جب اس پر لعنت برسی (2): دوسری مرتبہ جب اسے زمین پر اتارا گیا (3): تیسری مرتبہ جب اللہ پاک کے آخری نبی، رسولِ ہاشمی صلی اللہ علیہ وآلہ وسلم نے اعلان نبوت فرمایا (4): اور چوتھی مرتبہ جب سورہ فاتحہ نازل ہوئی۔ امام مجاہد رحمۃ اللہ علیہ فرماتے ہیں: جب سورہ فاتحہ نازل ہوئی تو ابلیس (یعنی شیطان) انتہائی مشقت میں پڑا اور خوب دھاڑیں مار مار کر چیخ چلا کر رویا۔⁽³⁾

323

1...معجم اوسط، جلد: 2، صفحہ: 158، حدیث: 2866۔

2...تفسیر صراط الجنان، پارہ: 1، سورہ فاتحہ، جلد: 1، صفحہ: 37 ملخصاً۔

3...تفسیر درمستور، پارہ: 1، سورہ فاتحہ، جلد: 1، صفحہ: 17۔

سورۃ فاتحہ عرش کے نیچے ایک خزانے سے ہے

مسلمانوں کے چوتھے خلیفہ، امیر المؤمنین حضرت علی المرتضیٰ رضی اللہ عنہ سے سورۃ فاتحہ کے متعلق سوال ہوا تو فرمایا: مجھے رسول اکرم، نورِ مجسم صلی اللہ علیہ وآلہ وسلم نے بتایا کہ سورۃ فاتحہ عرش کے نیچے ایک خزانے سے نازل کی گئی۔⁽¹⁾

سلطان المفسرین حضرت عبد اللہ بن عباس رضی اللہ عنہما فرماتے ہیں: ایک روز رسولِ رحمت، شفیعِ اُمت صلی اللہ علیہ وآلہ وسلم تشریف فرما تھے، حضرت جبریل امین علیہ السلام بھی حاضرِ خد مت تھے، اچانک آسمان کی طرف سے ایک آواز آئی، حضرت جبریل امین علیہ السلام نے آسمان کی طرف نگاہ اٹھائی اور عرض کیا: یا رسول اللہ صلی اللہ علیہ وآلہ وسلم یہ ایک فرشتہ ہے جو آج سے پہلے کبھی زمین پر نہیں آیا۔

اس فرشتے نے بارگاہِ رسالت میں حاضر ہو کر سلام عرض کیا، پھر کہا: یا رسول اللہ صلی اللہ علیہ وآلہ وسلم! آپ کو 2 نوروں کی خوشخبری ہے، آپ سے پہلے کسی نبی علیہ السلام کو یہ 2 نور عطا نہیں کئے گئے (1): ان میں سے ایک نور سورۃ فاتحہ ہے (2): اور دوسرا نور سورۃ بقرہ کی آخری آیات ہیں، جو شخص ان (سورۃ فاتحہ اور سورۃ بقرہ کی آخری آیات) کی تلاوت کرے، اسے ہر حرف پر خصوصی ثواب دیا جائے گا۔⁽²⁾

حکیم الامت مفتی احمد یار خان نعیمی رحمۃ اللہ علیہ فرماتے ہیں: قرآن کریم کو جہاں سے بھی پڑھا جائے، ہر حرف پر 10 نیکیاں ملتی ہیں لیکن سورۃ فاتحہ اور سورۃ بقرہ کی آیات کو

323

1... تفسیر درمثنوی، پارہ: 1، سورۃ فاتحہ، جلد: 1، صفحہ: 16۔

2... مسلم، کتاب صلاۃ المسافرین، باب فضل الفاتحہ، صفحہ: 290، حدیث: 806۔

پڑھنے کی یہ فضیلت ہے کہ ہر حرف پر 10 نیکیاں بھی ملتی ہے اور اس کے علاوہ خصوصی ثواب بھی عطا کیا جاتا ہے۔⁽¹⁾

سورۃ فاتحہ سورتِ رحمت ہے

پیارے اسلامی بھائیو! حکیم الامت مفتی احمد یار خان نعیمی رحمۃ اللہ علیہ فرماتے ہیں: سورۃ فاتحہ بالکل رحمت کی سورت ہے، اسی لئے اس میں اللہ پاک کے قہر و غضب اور دوزخ کے عذاب وغیرہ کا ذکر نہیں ہے۔⁽²⁾ بلکہ اس سورت میں وہ حروف بھی نہیں آئے جو جہنم وغیرہ کے شروع میں آتے ہیں، چنانچہ سورۃ فاتحہ میں 7 حروف نہیں ہیں: (1): ث (2): جیم (3): خا (4): زا (5): شین (6): غا (7): فا۔

(1): ثا؛ ثبور کا پہلا حرف ہے اور ثبور جہنم کا ایک نام ہے (2): جیم؛ جحیم کا پہلا حرف ہے، یہ بھی جہنم کا ایک نام ہے (3): خا؛ خزئی کا پہلا حرف ہے، اس کا معنی ہے: رسوائی۔ (4): زا؛ زفیر اور زقوم کا پہلا حرف ہے، زفیر دوزخیوں کی آواز ہے اور زقوم (یعنی تھوہر) دوزخیوں کی غذا ہے (5): شین؛ شہیق کا پہلا حرف ہے، اس کا معنی ہے: جہنمیوں کی آواز (6): ظا؛ ظلم کا پہلا حرف ہے اور (7): فا؛ فراق کا پہلا حرف ہے اور فراق کا معنی ہے: دُوری۔

امام فخر الدین رازی رحمۃ اللہ علیہ فرماتے ہیں: جہنم کے 7 دروازے ہیں اور سورۃ فاتحہ میں عذاب پر دلالت کرنے والے 7 حروف ذکر نہیں کئے گئے، یہ اس طرف اشارہ ہے کہ جو بندہ سورۃ فاتحہ پڑھے، دل سے اس پر ایمان رکھے، اس کے حقائق کو پہچانے وہ جہنم کے

323

1... مرآة المناجیح، جلد: 3، صفحہ: 232 خلاصہ۔

2... تفسیر نعیمی، پارہ: 1، سورۃ فاتحہ، جلد: 1، صفحہ: 62۔

18 مئی 2023 کے ہفتہ وار اجتماع کا بیان بیرون ملک کے لئے

ساتوں دروازوں سے محفوظ رہے گا۔⁽¹⁾

سورہ فاتحہ سورہ شفاہے

اے عاشقانِ رسول! سورہ فاتحہ کی خصوصیات اور اس کے فضائل میں سے ایک یہ بات بھی ہے کہ سورہ فاتحہ سورتِ شفاہے۔ یوں تو پورے کا پورا قرآن مجید ہی شفاہے، ارشاد ہوتا ہے:

وَنُذِّلُّ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ⁽²⁾ (پارہ: 15، سورہ بنی اسرائیل: 82) | ترجمہ کنز العرفان: اور ہم قرآن میں ہر چیز اتارتے ہیں جو ایمان والوں کے لیے شفا اور رحمت ہے۔

البتہ سورہ فاتحہ کو خصوصیت کے ساتھ سورہ شفا کہا گیا ہے۔ چنانچہ اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: **هِيَ الْفَاتِحَةُ الْكِتَابِ وَهِيَ شِفَاءٌ مِّنْ كُلِّ دَاءٍ** یعنی سورہ فاتحہ اُمُّ الْكِتَابِ (قرآن مجید کی اصل) ہے اور اس میں ہر بیماری کی شفا ہے۔⁽³⁾

بچھو کے کاٹے کا دم

بخاری و مسلم میں روایت ہے، جس کا خلاصہ کچھ یوں ہے کہ ایک مرتبہ 30 صحابہ کرام علیہم الرضوان سفر پر تھے، راستے میں ایک مقام پر ایک شخص نے آکر صحابہ کرام علیہم الرضوان سے عرض کیا: ہمارے سردار کو بچھونے کاٹ لیا ہے، کیا آپ کچھ کر سکتے ہیں؟ ایک صحابی رضی اللہ عنہ نے فرمایا: ہاں! میں دم کر دوں گا۔ چنانچہ وہ صحابی رضی اللہ عنہ اس شخص کے ساتھ

323

1... تفسیر کبیر، پارہ: 1، سورہ فاتحہ، جلد: 1، صفحہ: 160 و 161۔

2... تفسیر درمستور، پارہ: 1، سورہ فاتحہ، جلد: 1، صفحہ: 15۔

گئے اور سورۃ فاتحہ پڑھ کر مریض کو دم کیا، جس کی برکت سے مریض ٹھیک ہو گیا۔ (1)

حضرت خارجہ بن صلّٰت رضی اللہ عنہ اپنے چچا جان سے روایت کرتے ہیں، وہ فرماتے ہیں: میں رسولِ اکرم، نورِ مَجَسَّم صلی اللہ علیہ وآلہ وسلم کی خدمت میں حاضر ہوا، وہاں سے واپسی پر میں ایک قوم کے پاس سے گزرا، ان کا کوئی شخص مجنون (یعنی پاگل) تھا، جسے انہوں نے لوہے کے ساتھ باندھ رکھا تھا، انہوں نے مجھ سے کہا: کیا تم اس کا کچھ علاج کر سکتے ہو؟ چنانچہ میں نے 3 دن صبح و شام سورۃ فاتحہ پڑھ کر اس پر دم کیا تو اس کی برکت سے وہ پاگل شخص بالکل ٹھیک ہو گیا۔ (2)

دم کرنا جائز ہے

پیارے اسلامی بھائیو! ان 2 واقعات سے معلوم ہوا، قرآنِ کریم سے علاج کرنا، قرآنِ مجید کی آیات پڑھ کر دم کرنا، انہیں لکھ کر تعویذ بنانا وغیرہ بالکل جائز ہے۔ صحابہ کرام عَلَیْہِمُ الرِّضْوَانُ بھی دم کیا کرتے تھے بلکہ خود ہمارے پیارے آقا، مکی مدنی مصطفیٰ صلی اللہ علیہ وآلہ وسلم بھی دم کیا کرتے تھے اور دوسروں کو سکھایا بھی کرتے تھے۔ حبیبہ حبیبِ خُدا، اُمّ المؤمنین حضرت عائشہ صدیقہ رضی اللہ عنہا فرماتی ہیں: نبی رحمت، شفیعِ اُمَّت صلی اللہ علیہ وآلہ وسلم نے مجھے حکم دیا کہ نظر لگنے کا دم کیا کرو! (3)

ایک حدیثِ پاک میں ہے: اللہ پاک کے آخری نبی رسولِ ہاشمی صلی اللہ علیہ وآلہ وسلم کے

323

1...بخاری، کتاب الا جاہ، صفحہ: 585، حدیث: 2276۔

2...معجم کبیر، جلد: 7، صفحہ: 89، حدیث: 13944۔

3...بخاری، کتاب الطب، باب رقیۃ العین، صفحہ: 1451، حدیث: 5738۔

اہلِ خانہ میں سے کوئی بیمار ہو جاتا تو آپ صلی اللہ علیہ وآلہ وسلم قرآن مجید کی آخری 2 سورتیں (سورہ بقرہ اور سورہ آل عمران) پڑھ کر دم کیا کرتے تھے۔ (1)

ایک مرتبہ رسولِ اکرم، نورِ مجسم صلی اللہ علیہ وآلہ وسلم کی خدمت میں مرضِ حاضر ہوا تو حضرت جبریل امین علیہ السلام نے چند کلمات پڑھ کر آپ کو دم کیا۔ (2)

سُبْحٰنَ اللّٰہ! معلوم ہوا؛ قرآنی آیات اور مَقَدَّسَ کلمات پڑھ کر دم کرنا ہمارے آقا، کئی مدنی مصطفیٰ صلی اللہ علیہ وآلہ وسلم کی بھی سنت ہے، صحابہ کرام علمِ ارضوان کی بھی سنت ہے اور فرشتوں کے سردار حضرت جبریل امین علیہ السلام کی بھی سنت ہے۔ ہاں! بعض حدیثوں میں تعویذات پہننے سے منع کیا گیا ہے، اس سے مراد وہ تعویذات ہیں جو ناجائز الفاظ پر مشتمل ہوں جو زمانہ جاہلیت میں کئے جاتے تھے۔ اس کے علاوہ قرآنی آیات، مَقَدَّسَ الفِظان، اللہ پاک کے مبارک ناموں اور مختلف دُعاؤں کے ذریعے دم کرنا، کاغذ پر لکھ کر یا لکھو اگر گلے میں ڈالنا بالکل جائز ہے۔ (3)

روحانی علاج کا ذہن بنائیے!

پیارے اسلامی بھائیو! الحمد للہ! پورے کا پورا قرآن بالخصوص سورہ فاتحہ میں ہر مرض کی شفا ہے۔ ہم ڈاکٹروں کے پاس جاتے ہیں، حکیموں، طبیبوں سے علاج کرواتے ہیں، اگر اس میں کوئی خلافِ شرع بات نہ ہو تو یہ علاج کروانا بالکل جائز ہے۔ البتہ ہمیں روحانی علاج کا

323

1...مسلم، کتاب السلام، باب رقیۃ المریض، صفحہ: 866، حدیث: 2192۔

2...مسلم، کتاب السلام، باب الطب والمرض، صفحہ: 864، حدیث: 2185۔

3... بہارِ شریعت، جلد: 3، صفحہ: 419 و 420، حصہ: 16 بقدم و تاخر۔

بھی ذہن بنانا چاہئے۔ اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: مخلوق کی حمد سے پہلے اللہ پاک نے خود اپنی حمد فرمائی، اس حمد کے ذریعے علاج کیا کرو! صحابہ کرام علیہم السلام نے عرض کیا: یا رسول اللہ صلی اللہ علیہ وآلہ وسلم! وہ کون سی حمد ہے؟ فرمایا: سورہ فاتحہ اور سورہ اخلاص۔ پھر فرمایا: فَسَنَ لَمْ يَشْفِهِ الْقُرْآنُ فَلَا شِفَاءَ لِلَّهِ لَعْنَى جَسَمِ الْقُرْآنِ سے بھی شفا ملے، اسے اللہ پاک شفا نہیں دیتا۔ (1)

پیارے اسلامی بھائیو! دیکھئے! قرآن کریم بالخصوص سورہ فاتحہ کے ذریعے علاج کروانے سے متعلق کیسی واضح حدیث پاک ہے۔ ہمیں ذہن بنانا چاہئے۔ بخار ہو ❖ سردرد ہو ❖ جسم میں کہیں درد ہو ❖ شوگر، کو لیسٹرول ❖ دل کے امراض، کینسر غرض کوئی بھی چھوٹی سے چھوٹی یا بڑی سے بڑی بیماری ہو، قرآن مجید کے ذریعے علاج کیجئے! اِنْ شَاءَ اللَّهُ الْكَرِيمُ! اللہ پاک کرم فرمائے گا اور اللہ پاک نے چاہا تو شفا مل ہی جائے گی۔

دعوتِ اسلامی اور شعبہ روحانی علاج

الحمد للہ! عاشقانِ رسول کی دینی تحریک دعوتِ اسلامی کے تحت شعبہ روحانی علاج میں پیارے آقا، مکی مدنی مصطفیٰ صلی اللہ علیہ وآلہ وسلم کی دکھیری امت کی غمخواری کے لئے کثیر اسلامی بھائی مختلف مقامات پر بستے لگاتے اور روزانہ لاکھوں مریضوں کو تعویذات دیتے، استخارہ کرتے اور اوراد و وظائف بتاتے ہیں۔ مدنی چینل پر روحانی علاج پروگرام بھی نشر کیا جاتا ہے۔ جس میں استخارہ بھی کیا جاتا ہے اور مریضوں، پریشان حالوں کو اوراد و وظائف بھی

بتائے جاتے ہیں۔

سورہ فاتحہ میں ہر مسئلے کا حل ہے

اے عاشقانِ رسول! سورہ فاتحہ میں صرف جسمانی بیماریوں کے لئے ہی علاج نہیں بلکہ اس میں ہر مسئلے کا حل ہے۔ حضرت عطاء رحمۃ اللہ علیہ فرماتے ہیں: جسے کوئی حاجت ہو، وہ سورہ فاتحہ کی تلاوت کرے، اس کی برکت سے حاجت پوری ہو جائے گی۔ (1) علما فرماتے ہیں: 100 مرتبہ سورہ فاتحہ پڑھ کر جو بھی دُعا کی جائے، قبول ہوتی ہے۔

دُعائیں قبول ہونے کا وظیفہ

سُبْحٰنَ اللّٰہِ! کیسا آسان حل ہے...! کوئی مشکل ہو، پریشانی ہو، تنگ دستی ہو، کوئی پریشانی آجائے، کوئی حاجت درپیش ہو، سورہ فاتحہ پڑھئے، دُعائیں مانگئے! اِنْ شَاءَ اللّٰهُ اَنْکَرِیْم! اللہ پاک کرم فرمائے گا اور مشکل، پریشانی، تنگ دستی دور ہوگی۔

نظر بد سے حفاظت کا وظیفہ

صحابی رسول حضرت عمران بن حُصَیْن رَضِيَ اللهُ عَنْهُ فرماتے ہیں: اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: جس گھر میں سورہ فاتحہ اور آیۃ الکرسی پڑھی جائے، اس گھر میں اُس دن کسی جن یا کسی انسان کی بُری نظر نہیں آئے گی۔ (2)

سورہ فاتحہ 1 تہائی قرآن کے برابر ہے

حضرت عبد اللہ بن عباس رَضِيَ اللهُ عَنْهُما سے روایت ہے، اللہ پاک کے رسول، رسولِ

1... تفسیر درممنثور، پارہ: 1، سورہ فاتحہ، جلد: 1، صفحہ: 17۔

2... جامع صغیر، صفحہ: 360، حدیث: 5830۔

مقبول صلی اللہ علیہ وآلہ وسلم نے فرمایا: جس نے سورہ فاتحہ اور سورہ اخلاص پڑھی، اس نے گویا ایک تہائی قرآن مجید کی تلاوت کی۔^(۱) ایک حدیث پاک میں ہے: سورہ فاتحہ 2 تہائی قرآن مجید کے برابر ہے۔^(۲)

سونے سے پہلے سورہ فاتحہ پڑھنے کی فضیلت

حضرت انس بن مالک رضی اللہ عنہ سے روایت ہے، رسول اکرم، نور مجسم صلی اللہ علیہ وآلہ وسلم نے فرمایا: تم بستر پر لیٹو تو سورہ فاتحہ اور سورہ اخلاص پڑھ لیا کرو! اس کی برکت سے موت کے علاوہ ہر چیز سے محفوظ رہو گے۔^(۳) ایک حدیث پاک میں ہے، فرمایا: جب تم میں سے کوئی شخص بستر پر لیٹ کر سورہ فاتحہ پڑھ لے تو اللہ پاک اس کے ساتھ ایک محافظ فرشتہ مقرر فرمادے گا۔^(۴)

اے عاشقانِ رسول! سورہ فاتحہ کی صرف 7 آیتیں ہیں، ہم روزانہ نماز میں سورہ فاتحہ پڑھتے ہیں، پوری سورہ فاتحہ پڑھنے میں صرف چند سیکنڈ لگتے ہیں اور فضیلتیں کیسی؟ سُبْحٰنَ اللّٰہ! ایک بار سورہ فاتحہ پڑھنے والے کو ہر حرف پر 10 نیکیاں ملتی ہیں، ایک بار سورہ فاتحہ پڑھنے والا ایسے ہے جیسے اس نے ایک تہائی قرآن کی تلاوت کی، سوتے وقت ایک مرتبہ سورہ فاتحہ پڑھنے سے اللہ پاک ایک محافظ فرشتہ مقرر فرمادیتا ہے۔

اللہ پاک ہمیں سورہ فاتحہ بلکہ پورے قرآن مجید کی تلاوت کا شوق نصیب فرمائے۔

323

1...معجم اوسط، جلد: 3، صفحہ: 281، حدیث: 4594۔

2...جامع صغیر، صفحہ: 360، حدیث: 5828۔

3...مسند بزار، جلد: 14، صفحہ: 11، حدیث: 7393۔

4...تاریخ دمشق، جلد: 22، صفحہ: 413۔

أَمِينٍ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

سورہ فاتحہ سورہ مناجات ہے

علمًا فرماتے ہیں: سورہ فاتحہ سورہ مناجات ہے۔ مناجات کا معنی ہے: آہستہ سے باتیں کرنا، دُعا اور التجا کرنا۔ جب بندہ اللہ پاک کی بارگاہ میں اس طرح دُعا کرے جیسے وہ اللہ پاک سے باتیں کر رہا ہے، اسے مناجات کہا جاتا ہے۔

سورہ فاتحہ سورہ مناجات ہے، اس سورت پاک کی ابتدائی آیات میں اللہ پاک کی حمد و ثنا ہے، اس کے بعد بندوں کی طرف سے دُعا مانگی گئی ہے۔

حضرت ابوہریرہ رضی اللہ عنہ سے روایت ہے، رسولِ اکرم، نورِ مجسم صلی اللہ علیہ وآلہ وسلم نے فرمایا: اللہ پاک فرماتا ہے: اس نماز (یعنی سورہ فاتحہ) کو میرے اور بندے کے درمیان آدھا آدھا تقسیم کیا گیا ہے، بندہ پڑھتا ہے:

أَلْحَمْدُ لِلَّهِ رَبِّ الْعَالَمِينَ ﴿١﴾ | ترجمہ کنزُ العرفان: سب تعریفیں اللہ کے لئے ہیں جو تمام جہان والوں کا پالنے والا ہے۔ (پارہ: 1، سورہ فاتحہ: 1)

اس کے جواب میں اللہ پاک فرماتا ہے: میرے بندے نے میری حمد بیان کی۔ بندہ پڑھتا ہے:

الرَّحْمٰنِ الرَّحِیْمِ ﴿٢﴾ | ترجمہ کنزُ العرفان: بہت مہربان رحمت والا۔ اللہ فرماتا ہے: میرے بندے نے میری ثنا بیان کی۔ بندہ پڑھتا ہے:

مَلِكِ يَوْمِ الدِّينِ ﴿٣﴾ | ترجمہ کنزُ العرفان: جزا کے دن کا مالک۔ (پارہ: 1، سورہ فاتحہ: 3)

اللہ فرماتا ہے: میرے بندے نے میری بزرگی بیان کی۔ بندہ پڑھتا ہے:

إِيَّاكَ نَعْبُدُ وَإِيَّاكَ نَسْتَعِينُ ﴿١﴾
ترجمہ کنز العرفان: ہم تیری ہی عبادت کرتے
ہیں اور تجھ ہی سے مدد چاہتے ہیں۔ (پارہ: 1، سورہ فاتحہ: 4)

اللہ فرماتا ہے: یہ میرے اور میرے بندے کے درمیان برابر ہے (کہ بندہ اللہ پاک کی عبادت کرتا ہے، اللہ پاک بندے کی مدد و نصرت فرماتا ہے)۔ پھر بندہ پڑھتا ہے:

أَهْدِنَا الصِّرَاطَ الْمُسْتَقِيمَ ﴿٢﴾ صِرَاطَ الَّذِينَ
لَوْ كُنَّا كَارِسْتَهُ جَنَّاتٍ لَمْ نَكُنْ لَكُم بَشِيرًا وَلَا نَذِيرًا
الضَّالِّينَ ﴿٣﴾ (پارہ: 1، سورہ فاتحہ: 7 تا 5)

اللہ پاک فرماتا ہے: یہ میرے بندے کے لئے ہے اور میرے بندے کے لئے وہی ہے جس کا اس نے سوال کیا۔ (1)

سُبْحٰنَ اللّٰهِ! پیارے اسلامی بھائیو! غور فرمائیے! یہ کیسی عظیم فضیلت ہے۔ سورہ فاتحہ کی 7 آیات ہیں، بندہ ایک ایک آیت پڑھتا جاتا ہے، اللہ پاک اسے سنتا بھی ہے اور ہر آیت پر جواب بھی عطا فرماتا ہے۔ علامہ ابن رجب حنبلی رَحِمَهُ اللّٰهُ تَعَالٰی فرماتے ہیں: (یعنی بندے کا سورہ فاتحہ پڑھتے جانا اور اللہ پاک کا جواب عنایت فرماتے جانا، یہ) سورہ فاتحہ کی خاص فضیلت ہے جو اس کے علاوہ کسی صورت میں نہیں۔ (2)

323

1... مسلم، کتاب الصلاة، باب وجوب قراءة الفاتحة، صفحہ: 154، حدیث: 395۔

2... تفسیر ابن رجب حنبلی، پارہ: 1، سورہ فاتحہ، جلد: 1، صفحہ: 68۔

سورۃ الفاتحہ کے مضامین کا بیان

پیارے اسلامی بھائیو! سورۃ فاتحہ وہ عظیم سورت ہے کہ اس کی صرف 7 آیات میں پورے قرآن کریم کا خلاصہ بیان کر دیا گیا ہے بلکہ حدیث پاک میں ہے: جس نے سورۃ فاتحہ کی تلاوت کی وہ ایسے کہ جیسے اُس نے تورات، زبور، انجیل اور قرآن پاک (یعنی چاروں بڑی آسمانی کتابوں) کی تلاوت کی۔ (1)

امام حسن بصری رحمۃ اللہ علیہ سے روایت ہے: اللہ پاک نے 104 صحیفے نازل فرمائے، ان 104 صحیفوں کے مضامین 4 بڑی آسمانی کتابوں تورات، زبور، انجیل اور قرآن کریم میں بیان فرمادیئے، پھر تورات، زبور اور انجیل کے سارے علوم قرآن مجید میں بیان فرمادیئے اور پورے قرآن مجید کے تمام علوم سورۃ فاتحہ میں جمع فرمادیئے پس جس نے سورۃ فاتحہ کی تفسیر کو سمجھ لیا، اس نے گویا تمام آسمانی کتابوں کی تفسیر پڑھ لی۔ (2)

پیارے اسلامی بھائیو! اندازہ کیجئے! سورۃ فاتحہ کیسی جامع سورت ہے، ان 7 مختصر آیات میں کتنے علوم کو جمع کر دیا گیا ہے۔ اسی لئے تو مسلمانوں کے چوتھے خلیفہ امیر المؤمنین حضرت علی المرتضیٰ رضی اللہ عنہ فرماتے ہیں: اگر میں چاہوں تو سورۃ فاتحہ کی تفسیر سے 70 اونٹ بھر دوں۔ (3)

سیدی اعلیٰ حضرت رحمۃ اللہ علیہ فرماتے ہیں: ایک اونٹ کتنے من بوجھ اٹھاتا ہے اور ہر

323

1... تفسیر درمستور، پارہ: 1، سورۃ فاتحہ، جلد: 1، صفحہ: 16۔

2... شُعَبُ الْإِيمَانِ، باب فِي تَعْظِيمِ الْقُرْآنِ، جلد: 2، صفحہ: 451، حدیث: 2371۔

3... قُوتُ الْقُلُوبِ، جلد: 1، صفحہ: 92۔

مَن میں کتنے ہزار اجزا ہوتے؟ اس کا حساب لگایا جائے تو یہ تقریباً 25 لاکھ جلدیں بنتی ہیں۔ یہ فقط سورہ فاتحہ کی تفسیر ہے، پھر باقی کلام عظیم کی کیا گنتی...!!⁽¹⁾

نیک عمل نمبر 10 کی ترغیب:

پیارے اسلامی بھائیو! نیکیوں کا جذبہ پانے اور گناہوں سے بچنے کا ذہن بنانے کے لئے دعوت اسلامی کے دینی ماحول سے وابستہ ہو جائیے اور ذیلی حلقے کے 12 دینی کاموں میں بڑھ چڑھ کر حصہ لیجئے۔ نیک اعمال پر عمل اور عاشقان رسول کے ساتھ مدنی قافلوں میں سفر کیجئے۔ شیخ طریقت امیر اہلسنت دَامَتْ بَرَکَاتُہُمُ الْعَالِیَہ کے عطا کردہ ”72 نیک اعمال“ میں سے ایک نیک عمل نمبر 10 یہ ہے کہ کیا آج آپ نے کانوں کو گناہوں یعنی غیبت، گانے باجوں، بری اور گندی باتوں، موبائل کی میوزیکل ٹیون، کارٹیون وغیرہ وغیرہ سننے سے بچایا؟ یہ ایسا نیک عمل ہے کہ اس پر اگر ہم عمل کرنے والے بن جائیں تو بہت سے گناہوں سے بچ جائیں گے۔ اللہ پاک ہمیں نیک اعمال پر عمل کرنے کی توفیق عطا فرمائے۔

آمین بحجہ النبی الامین صَلَّی اللہُ عَلَیْہِ وَاٰلِہٖ وَسَلَّم

سورہ فاتحہ کا ایک مرکزی مضمون

اے عاشقانِ رسول! حق تو یہی ہے کہ سورہ فاتحہ کے تمام علوم کو سمجھنا انہیں بیان کر سکتا ہم جیسوں کے بس کی بات نہیں ہے۔ البتہ علمائے کرام نے خوب غور و فکر کر کے، قرآن و حدیث اور علم دین کی بڑی بڑی کتابوں کو سامنے رکھتے ہوئے سورہ فاتحہ کا ایک

323

1... فتاویٰ رضویہ، جلد: 22، صفحہ: 619۔

18 مئی 2023 کے ہفتہ وار اجتماع کا بیان بیرون ملک کے لئے

مرکزی مضمون بیان کیا ہے، وہ کیا ہے؟ وہ ہے: مُرَاقِبَةُ الْعِبَادِ لِرَبِّهِمْ یعنی بندے کا اپنے رَبِّ کے لئے مراقبہ کرنا۔⁽¹⁾ یہ سورہ فاتحہ کا مرکزی مضمون ہے یا یوں کہہ لیجئے کہ بنیادی طور پر سورہ فاتحہ میں جو چیز ہمیں سکھائی گئی، وہ یہی مُرَاقِبَةُ ہے۔

مراقبہ کسے کہتے ہیں...؟

مُراقِبَةُ ایک تعلق کا نام ہے، بندے کا اپنے رَبِّ کے ساتھ مضبوط ترین تعلق، اتنا مضبوط کہ بندے کا دل، دماغ، اس کی سوچیں، خیالات اور تمام تر توجہات ہر وقت اللہ پاک کی طرف رہیں، بندے کو ہر وقت یہ یقین ہو کہ میرا رَبِّ مجھے دیکھ رہا ہے، وہ میرے ظاہر حال کو بھی جانتا ہے اور میرے باطن کو بھی جانتا ہے۔ اسے مُرَاقِبَةُ اللہ کہا جاتا ہے۔

مراقبہ کی ایک مثال سے وضاحت

امام قُشَیْرِي رَحْمَةُ اللہ عَلَیْہِ نے مراقبہ کی ایک مثال کے ذریعے وضاحت فرمائی ہے، فرماتے ہیں: ایک بادشاہ تھا، اس کے چند غلام تھے، بادشاہ اُن میں سے ایک غلام کے ساتھ خصوصی محبت کیا کرتا تھا، بظاہر اس میں کوئی ایسی خاص بات نہیں تھی، پھر بھی بادشاہ اسے بہت پسند کرتا تھا، دوسرے غلاموں کو یہ بات کھٹکتی تھی، ایک مرتبہ اُن غلاموں نے ہمت کی اور بادشاہ سلامت کی خدمت عرض کر ہی دیا، بولے: بادشاہ سلامت! اس غلام میں ایسی کونسی خاص بات ہے کہ آپ اس پر بہت مہربان ہیں؟ بادشاہ نے سوال کا جواب نہ دیا بلکہ کہا: ہمیں ایک سَفَرِ درپیش ہے، تیاری کرو! ہم سفر پر جا رہے ہیں۔ چنانچہ گھوڑے

323

1... نَظْمُ الدَّرْوَنِ جلد: 1، صفحہ: 21۔

18 مئی 2023 کے ہفتہ وار اجتماع کا بیان بیرون ملک کے لئے

تیار کئے گئے اور بادشاہ سلامت اپنے غلاموں کو ساتھ لے کر سفر پر روانہ ہو گئے، پہاڑی علاقے کا سفر تھا، کچھ دُور جا کر ایک پہاڑ نظر آیا، جو برف سے ڈھکا ہوا تھا، بادشاہ سلامت نے دُور سے اس پہاڑ کو دیکھا اور سر جھکا لیا۔ جیسے ہی بادشاہ نے سر جھکا یا، وہ غلام جو بادشاہ کا منظور نظر تھا، اس نے گھوڑے کو ایڑ لگا دی (یعنی دوڑاتے ہوئے آگے گزر گیا)۔ سب حیران تھے کہ آخر اسے کیا ہوا؟ یہ کہاں جا رہا ہے؟ تھوڑی دیر کے بعد غلام واپس آیا، اس کے ہاتھ میں برف تھی۔ بادشاہ نے پوچھا: تم یہ برف کیوں لائے؟ کہا: بادشاہ سلامت! آپ نے اس برف والے پہاڑ کی طرف دیکھا، پھر سر جھکا لیا، میں جانتا ہوں کہ آپ بلا وجہ ایسے نہیں کیا کرتے، بس میں سمجھ گیا کہ بادشاہ سلامت برف چاہتے ہیں۔

یہ سن کر بادشاہ نے اپنے غلاموں کو مخاطب کر کے فرمایا: دیکھ لو! تم سب اپنے اپنے کاموں میں مصروف رہتے ہو، تمہاری توجہ اپنی جانب رہتی ہے لیکن یہ میرا وہ غلام ہے جس کی توجہ ہر وقت میری طرف ہوتی ہے، میں کیا دیکھ رہا ہوں، میں کیا کر رہا ہوں، میری نظر کس طرف اُٹھ رہی ہے، یہ اس پر توجہ رکھتا ہے، یہی وجہ ہے کہ میں اس سے زیادہ محبت کرتا ہوں۔ (1)

پیارے اسلامی بھائیو! یہی مراقبہ ہے ❀ بندے کی توجہ ہر وقت اپنے رب کی طرف رہے ❀ بندہ دُکان پر ہے، تب بھی اس کی توجہ رب کی طرف ہو ❀ بندہ گھر میں ہے، تب بھی اس کی توجہ رب کی طرف ہو ❀ بندہ مسجد میں ہو تب بھی اس کی توجہ رب کی طرف ہو، غرض ہر وقت، ہر حال میں بندے کی توجہ رب کی طرف رہے، یہ مراقبہ ہے۔

323

1...رسالہ قشیریہ، باب المراقبہ، صفحہ: 225۔

سورہ فاتحہ اور مُراقبہ کی تعلیم

مراقبہ کے لئے 2 چیزوں کی ضرورت ہے؛ (1): بندے کا اپنے رب کو پہچاننا
(2): بندے کا اپنے آپ کو پہچاننا۔

(1): رب کی پہچان

جسے معلوم ہی نہ ہو کہ میرا رب کون ہے؟ اس کی صفات کیا ہیں؟ اس کی شان کیا ہے؟ وہ بندہ بھٹک جاتا ہے۔ یمن کا ایک بادشاہ تھا، اسے اللہ پاک نے طاقت عطا فرمائی، قوت بخشی، بڑی سلطنت عطا کی، اس پر نعمتوں کی برسات ہوئی، یہ اپنی فوج کے ساتھ علاقے فتح کرتا گیا، کرتا گیا، یہاں تک کہ اس کی سلطنت دُور دُور تک پھیل گئی۔ ایک دن اسے خیال آیا، یہ کائنات کیسے چل رہی ہے؟ اسے چلانے والا کون ہے؟ دن کیسے آتا ہے؟ رات کیسے ہوتی ہے؟ ہمیں اتنی طاقت و قوت کہاں سے ملتی ہے؟

علم دین تو جانتا نہیں تھا، بس عقل کے گھوڑے ہی دوڑاتا رہا، کئی دن سوچ بچار کے بعد اس نے فیصلہ کیا کہ کائنات سورج کے ذریعے چل رہی ہے، سورج ہی کے ذریعے دن رات کی تبدیلی ہوتی ہے، سورج کے ذریعے فصلیں پکتی ہیں؟ سورج ہی کے ذریعے خوراک ملتی ہے، لہذا سورج ہی خدا ہے۔ اَسْتَغْفِرُ اللہ! اَسْتَغْفِرُ اللہ!

اس بدبخت نے اپنی عقل کے گھوڑے دوڑائے، شیطان نے اسے شرک میں مبتلا کر دیا اور یہ سورج کی پُو جا کرنے لگا۔

دیکھئے! بادشاہ رب کو پہچانتا نہیں تھا، اسے اللہ پاک کی صفات کا علم نہیں تھا، خدا کی

شان و عظمت سے واقف نہیں تھا، اپنے ہی طور پر سوچ بچار میں پڑا اور بھٹک گیا۔ معلوم ہوا؛ مراقبہ کرنے (یعنی اللہ پاک کی طرف توجہ رکھنے) کے لئے ضروری ہے کہ اللہ پاک کی پہچان بھی ہو، اس کی شان و عظمت بھی معلوم ہو۔

سورہ فاتحہ اور اللہ پاک کی صفات

چنانچہ اللہ پاک نے سورہ فاتحہ کی ابتدا میں اپنی صفات کو بیان فرمایا:

<p>ترجمہ کنزُالعرفان: سب تعریفیں اللہ کے لئے ہیں جو تمام جہان والوں کا پالنے والا ہے بہت مہربان رحمت والا جزا کے دن کا مالک۔</p>	<p>﴿الرَّحْمٰنُ الرَّحِيْمُ﴾ ﴿مَلِكٌ يَوْمَ الدِّيْنِ﴾</p> <p>(پارہ: 1، سورہ فاتحہ: 1 تا 3)</p>
--	---

معلوم ہوا حقیقی رَب وہ ہے جو تمام تعریفوں کا مالک ہے، وہ ہر نقص سے، ہر عیب سے پاک ہے، خوبیوں والا ہے، وہی ہے جو تمام جہانوں کو پالتا ہے، پتھر میں رینگنے والے بالکل چھوٹے سے کیڑے کو بھی وہی رزق دیتا ہے اور ہاتھی جیسے بڑے جانور کو بھی وہی رزق عطا فرماتا ہے، وہی تمام جہانوں کا رَب ہے، وہ رحمن بھی ہے، وہ رحیم بھی ہے اور وہ حقیقی رَب روزِ جزاء کا مالک بھی ہے۔ یہ ہے حقیقی رَب کی پہچان۔

(2): بندے کا خود کو پہچاننا

دوسری چیز جو مراقبہ کے لیے ضروری ہے، وہ یہ کہ بندہ اپنے آپ کو پہچانتا ہو کیونکہ جو خود کو نہ پہچانتا ہو، وہ اپنے من میں ہی لگن رہتا ہے۔ لہذا بندہ جب تک خود کو پہچانے گا نہیں، اس وقت تک وہ اللہ پاک کی طرف متوجہ نہیں ہو سکے گا۔

اب بندے کی پہچان کیا ہے؟ بندے کی سب سے بڑی پہچان یہ ہے کہ بندہ عاجز ہے، کمزور ہے، ناتواں، محتاج ہے۔ ہمیں بھوک لگتی ہے، لہذا ہم کھانے کے محتاج ہیں، ہمیں پیاس لگتی ہے، ہم پانی کے محتاج ہیں، ہم دیکھنے کے لئے آنکھوں کے محتاج ہیں، سننے کے لئے کانوں کے محتاج ہیں، پکڑنے کے لئے ہاتھوں کے محتاج ہیں، بولنے کے لئے زبان کے محتاج ہیں، سوچنا ہو تو دل و دماغ کے محتاج ہیں، غرض ہم ہر کام میں، ہر معاملے میں محتاج ہیں۔

جب بندہ یہ پہچان لیتا ہے کہ میں ہر وقت محتاج ہوں اور یہ بھی جان لیتا ہے کہ اللہ ہی رَبُّ الْعَالَمِينَ ہے، تب وہ اپنے رَبِّ کے حُضُور جھکتا ہے اور عاجزی کے ساتھ عرض کرتا ہے:

إِيَّاكَ نَعْبُدُ وَإِيَّاكَ نَسْتَعِينُ ۝
ترجمہ کنزُ العرفان: ہم تیری ہی عبادت کرتے

(پارہ: 1، سورہ فاتحہ: 4) ہیں اور تجھ ہی سے مدد چاہتے ہیں۔

دیکھئے! بندہ اپنے رَبِّ کی بارگاہ میں عرض گزار ہے: مولیٰ! میں تجھ سے مدد چاہتا ہوں۔

کس معاملے میں؟ ہر معاملے میں * بھوک لگی ہے * اس کے لئے کھانا بھی چاہئے * ہاتھ بھی چاہئے * منہ بھی چاہئے * دانت بھی چاہئیں * یہ ساری نعمتیں کون دیتا ہے، اللہ پاک دیتا ہے * آنکھ * کان * زبان * منہ * ہاتھ * پیر * یہ جسم * یہ جان * یہ سانس * زندگی * یہ ساری نعمتیں کون عطا فرماتا ہے؟ اللہ پاک ہی عطا فرماتا ہے * وہ کون سا لمحہ ہے جب بندے پر اللہ پاک کی نعمتوں کی برسات نہیں ہوتی؟ ہم ہر لمحہ اللہ پاک کے محتاج ہیں * لہذا ہر لمحہ اللہ پاک کی مدد و نصرت کی ضرورت ہے * لہذا جب کھانا ملے گا تو توجُّہ کس کی طرف ہوگی؟ اللہ پاک کی طرف * جب کسی چیز کی جانب ہاتھ بڑھے گا، ہم اسے پکڑ پائیں گے تو توجُّہ کس کی طرف ہوگی؟ اللہ پاک

کی طرف ❖ جب نگاہ اٹھے گی، ہم رنگ برنگی دُنیا کا نظارہ کر پائیں گے تو تُوْبُّوْہ کس کی طرف جائے گی؟ اللہ پاک کی طرف ❖ لہذا بندہ ہر وقت، ہر لمحہ اللہ پاک کی طرف تُوْبُّوْہ رکھنے، اللہ پاک کی یادوں میں رہنے کا محتاج ہے اور یہی وہ کیفیت ہے جسے مُرَاقِبَہ کہا جاتا ہے۔

صراطِ مستقیم کی دُعا

اب جب بندہ اللہ پاک کو بھی پہچان لیتا ہے، اپنے آپ کو بھی پہچان لیتا ہے، اب عرض کرتا ہے:

إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ
 أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا
 الضَّالِّينَ ۝ (پارہ: 1، سورۃ فاتحہ: 7۳5)

یعنی اے اللہ پاک! مجھے صراطِ مستقیم پر قائم رکھ، میری پوری زندگی صراطِ مستقیم پر ہی گزرے، شیطان، نفسِ امارہ کسی وقت مجھے صراطِ مستقیم سے بہکانہ سکیں اور میں ہمیشہ تیرے انعام یافتہ بندوں کے رستے پر چلتا رہوں۔

پیارے اسلامی بھائیو! غور فرمائیے! ترتیب کے اعتبار سے سورۃ فاتحہ قرآن کریم کی پہلی سُورت ہے، یہاں سے قرآن مجید کی ابتدا ہو رہی ہے اور ابتدا ہی میں ہمیں کیسا جامع دُرس دیا گیا، گویا یہ قرآن مجید کی پہلی تعلیم ہے کہ بندہ ہر وقت اپنے رب کی طرف مُتُوْبُّوْہ رہے، اپنے رب کے ساتھ اپنا تعلق مضبوط کرے۔

لہذا ہمیں چاہئے کہ ہم زندگی کا ایک ایک لمحہ اسی تَصَوُّر کے ساتھ گزاریں کہ میں

بندہ ہوں، اللہ میرا رب ہے، میں ہر لمحہ اپنے رب کا محتاج ہوں اور وہ مجھے دیکھ رہا ہے۔

تَوَجُّهُ إِلَى اللَّهِ كِي فَضِيلَت

اللہ پاک کے آخری نبی، رسول ہاشمی صلی اللہ علیہ وآلہ وسلم نے حضرت عبد اللہ بن عباس رضی اللہ عنہما کو نصیحت کرتے ہوئے فرمایا: اِحْفَظِ اللّٰهَ يَحْفَظْكَ تَمَّ اللّٰهُ كُو نِگاہ میں رکھو، اللہ تمہاری حفاظت فرمائے گا۔ اِحْفَظِ اللّٰهَ تَجِدْهُ تُجَاهَكَ اللّٰهُ پاك كو نِگاہ میں رکھو، تم اسے اپنے سامنے پاؤ گے۔ (1)

حضرت علامہ ملا علی قاری رحمۃ اللہ علیہ اس حدیث پاک کی شرح میں لکھتے ہیں: یعنی جس چیز کا اللہ پاک نے حکم دیا ہے، اس پر عمل کرو، جس سے منع کیا ہے، اس سے باز رہو تو اللہ پاک دُنیا میں مصیبتوں اور پریشانیوں سے، آخرت میں عذاب سے تمہاری حفاظت فرمائے گا۔ مزید فرماتے ہیں: جو اللہ پاک کا ہو جاتا ہے، اللہ پاک اُس کا ہو جاتا ہے۔ (2)

اللہ پاک ہم سب کو نیکی کی ہدایت نصیب فرمائے، کاش! ہمارا دل ہر وقت اللہ پاک کی طرف مُتوجّہ رہے، ہر وقت اللہ پاک کی یاد سے دل آباد رہے اور ہم اسی طرح پیاری پیاری یاد کے ساتھ زندگی گزارتے چلے جائیں۔ آمین بِجَاهِ خَاتَمِ النَّبِيِّينَ صلی اللہ علیہ وآلہ وسلم۔

صَلُّوْا عَلٰی الْحَبِيبِ! صَلَّى اللّٰهُ عَلٰی مُحَمَّدٍ

درست قرآن پڑھنے کی فضیلت

حضرت زید بن ثابت رضی اللہ عنہ سے مروی ہے کہ پیارے آقا، دو جہاں کے داتا صلی اللہ

323

1...ترمذی، ابواب صفة القیامۃ، صفحہ: 594، حدیث: 2516۔

2...مرفاۃ المفتیح، کتاب الرقاق، جلد: 9، زیر حدیث: 5302، صفحہ: 490۔

عَلَيْهِمْ وَأَمْ لَمْ يَكُنْ لَهُمْ آيَاتٌ أَنْ يَقُولُوا سُبْحَانَ اللَّهِ لَوْلَا رَبُّنَا كُنَّا كَالْعِزَّةِ وَالْجِنِّ ۗ وَإِنَّا لَنَرَاهُمْ فِي صَعَقٍ مُنِيرٍ ﴿١٠٠﴾
 عَالِيَهُمْ وَأَمْ لَمْ يَكُنْ لَهُمْ آيَاتٌ أَنْ يَقُولُوا سُبْحَانَ اللَّهِ لَوْلَا رَبُّنَا كُنَّا كَالْعِزَّةِ وَالْجِنِّ ۗ وَإِنَّا لَنَرَاهُمْ فِي صَعَقٍ مُنِيرٍ ﴿١٠٠﴾
 پسند فرماتا ہے کہ قرآن کو اسی طرح پڑھا جائے جیسے اسے نازل کیا گیا۔⁽¹⁾ ایک مقام پر ارشاد فرمایا: اقْرءُوا الْقُرْآنَ بِلُحُونِ الْعَرَبِ قرآن کو عرب کے لب و لہجے میں پڑھو۔⁽²⁾

فیضان آن لائن اکیڈمی

پیارے اسلامی بھائیو! الحمد للہ عاشقانِ رسول کی دینی تحریک دعوتِ اسلامی قرآن کی تعلیم کو دنیا میں عام کرنے اور نیکی کی دھوم مچانے کیلئے 80 سے زائد شعبہ جات میں مصروف عمل ہے ان میں سے ایک شعبہ ”فیضان آن لائن اکیڈمی“ بھی ہے۔ 19 ربیع الاول 1433ھ مطابق 2012ء میں بچوں کے لیے اور شوال 1434ھ میں بچیوں کے لیے مدرسہ بنام ”فیضان آن لائن اکیڈمی“ کا قیام عمل میں لایا گیا۔ اس شعبے کے تحت انٹرنیٹ کے ذریعے ملک و بیرون ملک کے اسلامی بھائیوں اور بچوں کو نہ صرف دُرست مخارج کے ساتھ ناظرہ و حفظ قرآن پاک کی تعلیم دی جاتی ہے بلکہ انہیں ایک باعمل مسلمان بنانے کے لیے بنیادی اخلاقی تربیت بھی دی جاتی ہے۔ نیز معلم کورس بھی کروایا جاتا ہے جس کے ذریعے تجوید پڑھانے کی باقاعدہ تربیت دی جاتی ہے ساتھ ہی ساتھ جو کوئی اپنی منزل کی دُہرائی کرنا چاہیں تو انہیں انکی مرضی کے وقت میں یہ سہولت بھی دی جاتی ہے۔ فیضان آن لائن میں کم و بیش 78 ممالک کے 21992 (اکیس ہزار نو سو بانوے) سے زائد طلبہ و طالبات پڑھ رہے ہیں اور اب تک تعلیم قرآن حفظ یا ناظرہ مکمل کرنے والوں کی تعداد کم و بیش 31000 (اکیس ہزار) ہے۔

323

1... جامع صغیر، صفحہ: 117، حدیث: 1897۔

2... نوادر الاصول، فی ان القرآن مثله، جلد: 2، صفحہ: 242۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سُنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ و آلہ و سلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سُنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سُنت کا مدینہ بنے آقا! | جنت میں پڑوسی مجھے تم اپنا بنانا
اذان کی سنتیں اور آداب

پیارے اسلامی بھائیو! آئیے! اذان کی سنتیں اور آداب کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامینِ مصطفیٰ صلی اللہ علیہ و آلہ و سلم ملاحظہ کیجئے: (1) فرمایا: ثواب کی خاطر اذان دینے والا اُس شہید کی مانند ہے جو خون میں تھڑا ہوا ہے اور جب مرے گا قبر میں اس کے جسم میں کیڑے نہیں پڑیں گے۔ (الْمُعْجَمُ الْكَبِيرُ لِلطَّبْرَانِيِّ، ۱۲/۳۲۲، حدیث: ۱۳۵۵۳) (2) فرمایا: میں جنت میں گیا، اُس میں موتی کے گنبد دیکھے اُس کی خاک مٹھک کی ہے۔ پوچھا: اے جبرئیل! یہ کس کے واسطے ہیں؟ عرض کی: آپ صلی اللہ علیہ و آلہ و سلم کی اُمت کے مؤذنون اور اماموں کیلئے۔ (الْجَامِعُ الصَّغِيرُ لِلشَّيْطَوِيِّ، ص ۵۵، حدیث: ۲۵۵) (۳) نبی اکرم صلی اللہ علیہ و آلہ و سلم نے سفر میں ایک بار اذان دی تھی اور کلمتِ شہادت

323

1...مشکوٰۃ، کتاب: الأیمان، باب: الأعضام، جلد: 1، صفحہ: 55، حدیث: 175۔

18 مئی 2023 کے ہفتہ وار اجتماع کا بیان بیرون ملک کے لئے

یوں کہے: أَشْهَدُ أَنْ لَا إِلَهَ إِلَّا اللَّهُ (میں گواہی دیتا ہوں کہ میں اللہ کا رسول ہوں)۔ (فتاویٰ رضویہ
مُخَرَّجَه، ۵/۷۳) جس بستی میں اذان دی جائے، اللہ پاک اپنے عذاب سے اس دن اسے
امن دیتا ہے۔ (الْمُعْجَمُ الْكَبِيرُ لِلطَّبْرَانِيِّ، ۱/۲۵۷، حدیث ۷۴۶)

﴿اعلان﴾

اعتکاف کی بقیہ سنتیں اور آداب تربیتی حلقوں میں بیان کیے جائیں گے لہذا ان کو
جاننے کیلئے تربیتی حلقوں میں ضرور شرکت کیجئے۔

صَلُّوا عَلَى الْحَبِيبِ!
صَلَّى اللَّهُ عَلَى مُحَمَّدٍ
دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 دُرودِ پاک اور 2 دعائیں
﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ
الْحَبِيبِ الْعَالِي الْقَدْرِ الْعَظِيمِ الْجَاهِلِ وَعَلَى آلِهِ وَصَحْبِهِ وَسَلِّمْ
بزرگوں نے فرمایا: جو شخص ہر شب جمعہ (جمعہ اور جمعرات کی درمیانی رات) اس دُرود
شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللَّهُ عَلَيْهِ
وآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ
سرکارِ مدینہ صَلَّى اللَّهُ عَلَيْهِ وَسَلَّمَ سے قبر میں اپنے رحمت بھرے ہاتھوں سے اتار رہے

(1) ہیں۔

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے، تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا جو شخص یہ دُرود پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔ (2)

﴿3﴾ رَحْمَتِ كِ سِتْرِ دَرَوَازِ

صَلَّى اللهُ عَلَى مُحَمَّدٍ

جو یہ دُرود پاک پڑھتا ہے تو اُس پر رَحْمَتِ كِ کے 70 دروازے کھول دیئے جاتے

(3) ہیں۔

﴿4﴾ چھ لاکھ دُرود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدَدَ مَا لِي عِلْمِ اللهُ صَلَاةً دَائِمَةً بِدَوَامِ مَلِكِ اللهُ

حضرت اَحْمَد صَاوِي رَضِيَ اللهُ عَلَيْهِ بعض بزرگوں سے نقل کرتے ہیں: اِس دُرود شریف کو ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔ (4)

323

1 . . . افضل الصلوات على سيد السادات، الصلاة السادسة والخمسون، ص ۱۵ ا ملخصاً

2 . . . افضل الصلوات على سيد السادات، الصلاة الحادية عشرة، ص ۶۵

3 . . . القول البدیع، الباب الثاني، ص ۲۷

4 . . . افضل الصلوات على سيد السادات، الصلاة الثانية والخمسون، ص ۱۴۹

﴿5﴾ قَرَبِ مُصَافِي صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضور انور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صدیق اکبر رَضِيَ اللهُ عَنْهُ کے درمیان بٹھالیا۔ اس سے صحابہ کرام رَضِيَ اللهُ عَنْهُمْ کو تعجب ہوا کہ یہ کون سی مرتبہ ہے! جب وہ چلا گیا تو سرکار صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرود پاک پڑھتا ہے تو یوں پڑھتا ہے۔⁽¹⁾

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمُتَعَدَّ الْمُقَرَّبَ عِنْدَكَ يَوْمَ الْقِيَامَةِ

رسول اکرم صَلَّى اللهُ عَلَيْهِ وَآلِهِ وَسَلَّمَ کا فرمانِ عالیشان ہے: جو شخص یوں دُرود پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللهُ عَنْكَ مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے، سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے

1... القول البدیع، الباب الاول، ص ۱۲۵

2... الترغیب والترہیب، ۲/۳۲۹، حدیث: ۳۱

فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مصطفیٰ ﷺ جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ

(خدا نے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا

پروردگار ہے۔)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

ہفتہ وار اجتماع کے حلقوں کا شیڈول (بیرون ملک)، 18 مئی 2023ء

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کل

دورانیہ 15 منٹ

اذان کی بقیہ سنتیں اور آداب

☆ پانچوں فرض نمازیں ان میں جُمعہ بھی شامل ہے جب جماعتِ اولیٰ کے ساتھ مسجد میں وقت پر ادا کی جائیں تو ان کیلئے اذان سنتِ موکدہ ہے اور اس کا حکم مثل واجب ہے کہ اگر اذان نہ کہی گئی تو وہاں کے تمام لوگ گنہگار ہوں گے۔ (فتاویٰ لہنئیتہ کتب لصلاتہ

الباب الثانی، الفصل الاول فی صفہ واحول المؤذن، ۱/۵۲) ☆ اگر کوئی شخص شہر کے اندر گھر میں نماز

323

1... مجمع الزوائد، کتاب الادعیۃ، باب فی کیفیتہ الصلاة... الخ، ۱۰/۲۵۴، حدیث: ۱۷۳۰۵

2... تاریخ ابن عساکر، ۱۹/۱۵۵، حدیث: ۴۴۱۵

18 مئی 2023 کے ہفتہ وار اجتماع کا بیان بیرون ملک کے لئے

(فیضانِ دعا، ص 310)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصَطَّلٍ صَلَّی اللّٰهُ عَلَیْهِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالوں گا۔

(3) جن پر عمل نہ ہو سکا اُن پر افسوس اور آسندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آسندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بدرد و شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، بندگی کاموں میں ترقی وغیرہ) کو حاصل کرنے کی کوشش کروں گا۔

(8)

کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی التاریخ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجئے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مہارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5) پانچوں نمازوں کے بعد کم از کم ایک ایک بار آیتہ الکرسی، سورۃ الاخلاص اور تسبیح فاطمہ رضی اللہ عنہا پڑھی؟ (6) کنز العمال یا مع خزان العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا سن لیں؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کلر ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سَفَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کا جھگڑا موقوف کر کے اذان و اقامت کا جواب دیا؟ (14) گھر میں باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟

18 مئی 2023 کے ہفتہ وار اجتماع کا بیان بیرون ملک کے لئے

مسلمان کا عیب ظاہر ہو جانے پر (بلا مصلحت شرعی) اس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰهِ پڑھی؟ (47) چوک درس دیا، یا سنا؟ (48) اپنے والدین اور پیر و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً سائے دار) سے مَعَاذَ اللّٰهِ کوئی بُرائی صادر ہو جائے اور اصلاح کی ضرورت ہو تو تحریری طور پر، یا بل کر، برہ راست (زری سے) سمجھانے کی کوشش فرمائی؟ یا مَعَاذَ اللّٰهِ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) بان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فُضُولِ اسْتِعْمَالِ (یعنی وہ گفتگو جس سے نبی یا نبیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

نقل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ گاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اہل تائما آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اِعْتِیَافِ کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر شہت کے مطابق عیادت یا عنخواری یا عزیز کے انتقال پر تعزیت کی؟ (62) اس ہفتے پیر شریف (پارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی ماحول میں تھے، پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں

18 مئی 2023 کے ہفتہ وار اجتماع کا بیان بیرون ملک کے لئے

شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کار سالہ فعل یعنی پڑ کر کے اپنے نگران و ذمہ دار کو جمع کروادیا؟ (68) اس

ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ ملی

خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر

اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ

نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَی مُحَمَّد